

మంగమ్మ గారు మూవ్ ఇన్ స్పెషల్

“చిన్నమ్మలూ! ఇందాకా వాకింగ్ వెళ్ళినప్పుడు పార్క్ లో మా ఫ్రెండ్ కనబడి చెప్పింది. వాళ్ళు అద్దెకుంటున్న ‘లేక్ వ్యూ’ కాంప్లెక్స్ లో ఇళ్ళు ఖాళీ వున్నాయట. రెండు పడక గదుల ఇల్లు వెయ్యి డాలర్లకే ఇస్తున్నారు. అక్కడికి మారిపోకూడదే హాయిగా? నెలకు అయిదు వందలు డాలర్లు అద్దెలో మిగులుతాయి. అంతేకాక ఈ డిశెంబరు ఆఖరులోగా అద్దెకు వచ్చేవాళ్ళకు ఒకనెల అద్దె రాయితీ ఇస్తారు. వెయ్యి డాలర్లంటే చేదా?”

గుక్క తిప్పుకోకుండా చెప్పేసారు మంగమ్మగారు.

“అత్తయ్యా! ఇక్కడ ఇల్లు మారడమంటే అంత సులభం కాదు. అక్కడిలాగా ఇంట్లో చెత్త ఊడ్చితే ఇల్లుగలవాళ్ళకు మంచిది కాదు అని ఇల్లంతా నానా కంగాళీగా వదిలేసి పోలేము. చచ్చినట్టు ఇంట్లో గదులన్నీ శుభ్రం చేసి వాళ్ళు మనకి ఎలా ఇచ్చారో అలా వదలాలి. మనం వెళ్ళేముందు వాళ్ళు వచ్చి ఇన్ స్పెక్ట్ చేస్తారు కూడా” అన్నాడు అల్లుడు.

“అదేం భాగ్యంలే శంకర్...ఎవరినన్నా పనివాళ్ళను పెట్టి క్లీన్ చేయిస్తే సరి...” అన్న దావిడ తేలిగ్గా.

“ఇక్కడ అలాంటివి కుదరవు అత్తయ్యా.. అంతగా అవసరం అయితే స్నేహితుల సహాయం తీసుకోవాలి. అయినా ఈ ఇంటికి కాస్త అద్దె ఎక్కువైనా వసతులూ ఎక్కువే కదా! హై ఎండ్ కాంప్లెక్స్. గేటెడ్


కమ్యూనిటీ సెక్యూరిటీ ఎక్కువ. బయటి నుండి మన స్నేహితులైనా గేటు దాటి రావాలంటే మన రిమోట్ బటన్ నొక్కి తలుపు తెరవాల్సిందే” అన్నాడు అల్లుడు.

“ఈ సంవత్సరం ఆఖరికి మన ఇంటికి లీజ్ పీరియడ్ అయిపోతుంది కదా అని అమ్మను తీసుకెళ్ళి చుట్టుపక్కల కాంప్లెక్స్ లో ఖాళీ వున్నాయేమో అని చూసాచ్చాంలేండి నిన్న. అందుకే అమ్మ ఈ విషయం కదిపింది” అంది చిన్నమ్మలు.

కూతురితో వెళ్ళి అద్దె ఇంటికోసం చుట్టుపక్కల వున్న పార్క్ వ్యూ, కంప్లీఇన్, రాంబల్ వుడ్ కాంప్లెక్స్ లో ఇళ్ళు చూసి రావడం మంగమ్మగారికి కొత్త అనుభవం. అన్నిచోట్లా చాలా పోస్గా రిచ్ గా వున్న రెంటల్ ఆఫీస్ లో చైసీస్ తప్పితే-జపనీస్ స్టాఫ్ వీళ్ళకి మర్యాదగా పేక్ హాండ్ ఇచ్చి కాఫీ ఆఫర్ చేసి ఇళ్ళు చూపించారు.

ప్రస్తుతం చిన్నమ్మలు వాళ్ళు వుంటున్న పార్క్ వుడ్ కాంప్లెక్స్ లో ఇంట్లో డిషివాషర్, ఫ్రీజ్, ఓవెన్, స్ట్రో ఇంట్లోనే వున్నా వాషింగ్ మెషిన్లు మాత్రం క్రింద బోనెమెంట్ లో లాండ్రీరూములో వున్నాయి. వీళ్ళు చూసి వచ్చిన అపార్ట్ మెంట్ లో కొన్నింటో వంటగది పక్కన చిన్నగదిలో వాషింగ్ మెషిన్ డ్రయర్ కూడా వున్నాయి. ప్రస్తుతం వుంటున్న కాంప్లెక్స్ లో వున్నట్టే స్విమ్మింగ్ పూలు, మెయిల్ రూమ్ లతో బాటు అదనంగా కొన్నిచోట్ల జిమ్ కూడా వుంది.

కొన్నిటికేమో అద్దె ఎక్కువనీ, ఇంకొన్ని స్ట్రీట్ తక్కువనీ వద్దనుకుని వచ్చేసారు మంగమ్మగారు, వాళ్ళ అమ్మాయి. అందుకే ఈరోజు తన పార్క్ స్నేహితురాలితో వెళ్ళి ఆవిడ వుంటున్న ఇల్లు చూసి వచ్చిందా విడ. అక్కడ ఆవిడకు అన్నింటి కన్నా నచ్చింది ఇక్కడిలా అయిదు అంతస్తులు



డా. తంగిరాల మీరా సుబ్రమణ్యం

కాకుండా ఒక ఇంట్లో రెండే అంతస్తులు వుండడం. గేటెడ్ కమ్యూనిటీ అంటూ ఎక్కడికి వెళ్ళాలన్నా తాళాలు తీసుకెళ్ళనక్కర్లేదన్నది మరో అంశం ఆవిడకు నచ్చింది.

“రేపు వెళ్ళి చూద్దాంలే అమ్మా!” అన్నది చిన్నమ్ములు. ఆ రాత్రి భర్తతో ఈ విషయం మాట్లాడి ఎలాగైతేనేం మర్నాడు వెళ్ళి ఆ ఇల్లు చూసి వచ్చేందుకు ఒప్పించింది.

గేటెడ్ కమ్యూనిటీ కాదు అన్నది ఒక్క తేడా తప్పితే మిగతా అన్ని సౌకర్యాలూ వున్నాయి ‘లోక్ వ్యూ’ కాంప్లెక్స్ లో. నెలకు అయిదు వందల డాలర్లు అద్దెలో మిగిలితే రేపు పుట్టబోయే పిల్ల పిల్లవాడికో ఖర్చులకు కలసి వస్తుందనీ ప్రస్తుతం వుంటున్న ఇంటికి దగ్గర్లోనే వుంది గనుక సామాను అదీ మార్చడం కష్టంకాదనీ, ఎలాగైనా మొగుడిని ఒప్పించమనీ చిన్నమ్ములికి పదే పదే చెప్పింది మంగమ్మగారు.

శంకర్ కి, మంగపతిగారికి కూడా ఇల్లు సౌకర్యంగానే వుందని అనిపించింది. క్లౌజ్ కార్ పార్కింగ్ కూడా వుంది.

మంగమ్మగారి పార్క్ స్నేహితురాలు కూడా వీళ్ళతో బాటు వచ్చి అక్కడ తన కొడుకు కోడలు రెండేళ్ళుగా వుంటున్నారనీ చాలా సౌకర్యంగా వుందనీ, తను వచ్చి నాలుగు నెలలవుతున్నా తన కేమి ఇబ్బంది అనిపించలేదనీ ఆ ఇంటికి కితాబిచ్చింది.

ఆరోజే అప్లికేషన్ ఫామ్ తీసుకుని తమ వివరాలు, ఉద్యోగాలు, ఎంతమంది వుండేది రాసి ఇచ్చేసి అడ్వాన్స్ కట్టేశాడు శంకర్.

తన మూలాన ఆ ఇల్లు చూడడం, నచ్చడం, అందువలన కూతురికి బోలెడు డబ్బు అదా కావడం మంగమ్మగారికి మహా గర్వంగా అనిపించింది.

ఇక అసలు కథ అప్పుడు మొదలయింది. ఇంటి ముందున్న పేటియో మొదలుకొని, బెడ్ రూములు, వంటిల్లు మాత్రమే కాక బాత్ రూములు కూడా శుభ్రం చేయడం మొదలుపెట్టారు.

శంకర్ తనకు దగ్గరి స్నేహితులిద్దరికి ఫోన్ చేసి చెప్పాడు వీకెండ్ వచ్చి సామాను ప్యాకింగ్ లో సాయం చేయమని.

ఇల్లంతా పరచివున్న కార్పెట్ మీద ఎక్కడెక్కడ మరకలు పడ్డాయో వెతికి కార్పెట్ క్లీనింగ్ లిక్విడ్ (స్ప్రే) చేసి తుడుస్తోంది చిన్నమ్ములు.

కిచెన్ కాబినెట్, ఫ్రిజ్, ఓవెన్, స్ట్రా

అన్నీ మెరిసేలాగా తుడవడం మొదలుపెట్టారు మంగమ్మగారు.

బాత్ రూంలో కిటికీ అడ్డాలమీద చేరిన ‘మిల్ డ్యూ’ తుడిచి, బాత్ బబ్, వాషింగ్ బేసిన్ రుద్ది రుద్ది కడుగుతున్నాడు శంకర్.

ఇంతలో ఫోన్ మోగింది. శంకర్ తీసాడు. “ఆ వాసూ వచ్చారా? గేట్ తెరుస్తున్నాను” అని చెప్పి మరో నెంబర్ నొక్కాడు వాసు. అనూరాధ మేడ మీదకి వచ్చారు.

“బాగున్నారా పిన్నిగారూ?” అంటూ మంగమ్మగారిని పలుకరించిన వాసు పేటియోలోకి దారి తీసే అడ్డాల స్టైడింగ్ డోర్స్ ని తుడుస్తున్న మంగపతి గారిని చూసి “మీరిలా వచ్చి కూర్చోండి బాబాయ్ గారూ..నేను తుడుస్తున్నాను” అంటూ అటు నడిచాడు.

“ఈ పనులు మీకెందుకులే నాయనా..ముందు ఈ సమోసాలు తిని, కాఫీ త్రాగండి” అంటూ ప్లేట్స్ అందించారు మంగమ్మగారు.

“ఇంత హడావుడిలో ఈ సమోసాలు చేసే పని పెట్టుకున్నారా అత్తయ్యగారు?” అంటూ నొచ్చుకుంది అనూరాధ.

“దగ్గరున్న ఛాట్ కేఫ్ లో తెచ్చాను లేమ్మా” అన్నాడు శంకర్.

టిఫిన్ తిన్నాక వాసు వాక్యూమ్ క్లీనింగ్ లో పడ్డాడు అనూరాధ వంటింటి సామానుసర్ల

డంలో సాయం చేయసాగింది.

సాయంత్రం అయ్యేసరికి అందరూ అలసిపోయారు. “అమ్మా రాత్రికి వంట చేసుకోవద్దు.. ఇండియన్ పేల్స్ కి వెళ్ళి భోజనం చేద్దాం” అంది చిన్నమ్ములు.


హోటల్ లో అడుగు పెట్టగానే కళ్ళను కట్టి పడేసేట్టు పెద్దసైజులో గోడకు వున్న అలనాటి షమ్మిక పూరు, వహీదారెహమాన్ లతో బాటు ఇవాల్టి షేరూఫ్ ఖాన్, ఐశ్వర్యారాయ్ ఫోటోలు వున్నాయి.

“ఇక్కడకు వస్తే ఇండియాలో వున్నట్టే అనిపిస్తుంది” సంతోషంగా చుట్టూవున్న జనాన్ని చూస్తూ అన్నారు మంగమ్మగారు.

“అత్తయ్యా! ఈ ‘బే’ ఏరియాలో సుమారు లక్షాయాభై వేలమంది ఇండియన్స్ వున్నారు. అందుకే మరి ఉడుపి, కామత్ లాటి రెస్టారెంట్స్, చుడీదార్లు చీరలు అమ్మే షాపులు తెరిచారు. మీరు

దటీజ్ కత్రినా!

సల్మాన్ ఖాన్-కత్రినా కైఫ్ ల ‘దోస్తీ’ చాలా కాలంగా చెప్పుకుంటున్నదే! ఐశ్వర్యారాయ్ తో ప్రేమ విఫలమైన సల్మాన్ ఖాన్ కత్రినాకి చేరువ కావడమే కాదు, అభి-ఐష్ ల పెళ్లి కంటే ముందే కత్రినాని పెళ్లాడి ఐశ్వర్యకి షాక్ ఇవ్వబోతున్నాడని కూడా వార్తలొచ్చాయి. కానీ వీటిని ఖండిస్తూ కత్రినా ‘నా పెళ్లి ఇప్పట్లో లేనే లేదు’ అంటూ బాంబు వేల్చింది. అంతే కాదు, తన డ్రీమ్ బాయ్ ‘క్రిస్టినా బేలో అని, అతనిలాంటి నెక్సీ మనిషిని తను ఇంతదాకా మాడలేదని నెలవిచ్చింది. మరి ఈ మాటలు వింటే సల్మాన్ ఖాన్ ఫీలవదూ?



పోయినసారి వచ్చినప్పుడు జనవరి ఫస్ట్ నాడు మనందరం లివర్ మూరు వెంకటేశ్వరస్వామిగుడికి వెళ్ళినప్పుడు చూసారుగా జనం ఎలా తిరుపతిలో లా ‘క్యూ’ లలో వెళ్ళాల్సి వచ్చిందో” శంకర్ అన్నాడు.

బటర్ నాన్, నవరత్న్ కుర్మా లాటి నార్ట్ ఇండియన్ డిషెస్ తో బాటు పులి హోర, క్షీరాన్నం వంటి పదార్థాలు సుష్మగా తిని బయట పడ్డారు అందరూ.

ఇంటికి వెళ్తుండగా దార్లొ అడిగారు మంగమ్మగారు “శంకర్! మీ అత్తయ్య తరపువాళ్ళు ఇక్కడెక్కడో దగ్గర్లో వున్నారన్నావుకదూ... కదూ... ఎక్కడ?”

“శాంటక్లారా”లో వున్నారు అత్తయ్యా... ఒక రోజు వెడదాం వాళ్ళింటికి” అన్నాడు శంకర్.

“వారంలో రెండు రోజులు మీకు దొరికే సమయం. ఎన్ని సమయం వుంటాయి. ఇక ఊళ్ళకు వెళ్ళడం ఎక్కడ వీలవుతుందిలే శంకర్” అన్నారు మంగమ్మగారు.

“శాన్ హోసె” ‘శాంటక్లారా’, ‘సన్నీ వేల్ మిల్లిటాస్, హేవర్డ్, ‘ప్లెజంట్స్’ ఇవన్నీ దగ్గర దగ్గరే వున్న సిటీస్ మామయ్యగారూ, ప్రీ వేమీద డెబ్బైమైళ్ళ స్పిడ్లో వెడితే గంట ప్రయాణం అంతే” అన్నాడు శంకర్.

“స్టాన్ ఫర్డ్ యూనివర్సిటీ, బెర్క్లీ యూనివర్సిటీ చూడాలి నాన్నా మీరు” అంది చిన్నమ్మలు.

వాసూ, అనూరాధ మర్నాడు వస్తామని వెళ్ళిపోయారు. కర్నూలుకు చెందిన తను కాలిఫోర్నియాలో ఫ్రీమాంట్ సిటీలో మారీ అవెన్యూలో కార్లో తిరగడం కలయో నిజమో అన్నట్టు బయటకు చూస్తూ కూర్చున్నారు మంగమ్మగారు. ఆయన అమెరికాకు రావడం అది రెండోసారి అయినా ఇంకా అదేదో మరో ప్రపంచమనే అనిపిస్తుంది ఆయనకు.

“యూహాల్ కోసం ఫోన్ చేసారా?” చిన్నమ్మలు భర్త నడిగింది.

“ఆ...రేపు వాసు తీసుకొస్తాడు” శంకర్ చెప్పాడు.

“నాకు తెలియక అడుగుతానే చిన్నమ్మలూ! ఆ సామాను తీసుకు వెళ్ళే ‘యూహాల్’ బండికి గ్యాస్ మనమే వేయిస్తాం, మనమే సామాను ఎక్కించి, డ్రైవ్ చేసుకోవాలి అన్నావు కదా..మరి రోజు అద్దె అరవై డాలర్ల? అంటే దగ్గర దగ్గర మూడువేలా?” గుండె మీద చేతులు వేసుకుని బాధపడ్డారు మంగమ్మగారు.

“అమ్మా! డాలర్ విలువని రూపాయల్లోకి మారిస్తే ఇక్కడ తిండి తినలేము. ఒక మామిడికాయ ఒకటిన్నర డాలరు పెట్టి తెచ్చుకుంటాం, పుచ్చకాయ ఆరు డాలర్లు. అంతే దుకు దోసె ఉడుపిల్ తెచ్చుకుంటే ఆరు డాలర్లు. అవిక్కడ రూపాయలనుకోవాలంతే” చిన్నగా నవ్వి అంది మంగమ్మగారి కూతురు. మర్నాడు వాసుకి సహాయంగా వచ్చిన మరో ఇద్దరు స్నేహితుల సహకారంతో సామానంతా ‘యూహాల్’లోకి ఎక్కించి ఇల్లు మారారు.

అన్నీ విప్పి సర్దుకుని రాత్రి అలసిపోయి పడుకున్నారు. “మీ స్నేహితులు నలుగురు రాబట్టి సరిపోయింది గానీ ఇక్కడ ఇల్లు మారడం అంటే పెళ్ళిచేసినంత పని వున్నట్టు వుంది” అన్నారు మంగమ్మగారు.

“ఇక్కడ అన్నింటికీ స్నేహితులే మామయ్య

గారు” అన్నాడు శంకర్.

“మేము వెళ్ళిపోయాక మీ అమ్మగారు, నాన్నగారు వస్తారు కదా! వాళ్ళకు ఇక్కడ బాగా కాలక్షేపం...చుట్టూ తెలుగువాళ్ళున్నారు” అన్నారు మంగమ్మగారు.

“ఈ ఇంటికి మారినందుకు మొదటి నెల అద్దె రాయితీగా ఇస్తున్నారుకదా ఆ వెయ్యిడాలర్లు, ఇకపై అద్దెలో తగ్గిన అయిదువందలు వేరుగా పెడదాం. వచ్చే ఏడాది మనకు పాపో బాబో వస్తే స్ట్రాలరు, కారుసీటు, క్రిబ్, బాత్టబ్, బౌస్సరు స్వింగ్లాటివన్నీ కొనడానికి సరిపోతుంది.” నిద్రపోయేముందు శంకర్తో అంది చిన్నమ్మలు.

పదిహేను రోజులు గడిచాయి. ఖాళీ చేసిన ఇంటికి అడ్వాన్స్ గా కట్టిన డబ్బు పదిహేను వందల్లో అయిదు వందలు చెక్ పంపించారు వాళ్ళు.

“అదేమిటి? మిగతా వెయ్యి పట్టుకున్నారెందుకనీ?” అంటూ కలవరపడింది చిన్నమ్మలు.

“మనం అలా అడుగుతామనే మిగిలా డబ్బుకు లెక్క కూడా రాసారు. కార్పెల్ క్లీనింగ్ కి, కిచెన్ పెయింటింగ్ కు, బాత్ రూమ్ ‘రిటచ్’ చేయడానికి ఆ వెయ్యి ఖర్చయిందట!” దిగాలుగా అన్నాడు

పాత ఇంటి లీజింగ్ ఆఫీసుకి వెళ్ళి అడుగుతాం. మరీ దారుణంగా వెయ్యిడాలర్లు పట్టుకుంటారా?” కోపంగా అంది చిన్నమ్మలు.

“ఇంటి క్లీనింగ్ కి మేము ఇంకా ఎక్కువే ఖర్చు పెట్టాం” అంది ఆఫీసులో ఈ వ్యవహారం చూసే లిండా అన్న చిన్నది.

“దేనికోసం?” వుక్రోషంగా అడిగింది చిన్నమ్మలు.

“లుగెట్ రిడ్ ఆఫ్ కర్రీ స్కెల్” అన్నది లిండా కూర్చోగా. మాట్లాడకుండా వెనక్కి వచ్చారు శంకర్, చిన్నమ్మలు.

“మూవ్ ఇన్ స్పెషల్ ఆఫర్ లో మొదటి నెల అద్దె వెయ్యి డాలర్లు మిగులుతాయి అనుకుంటే అదికాస్తా ఖాళీ చేసినవచ్చిన ఇంటి క్లీనింగ్ కని పట్టుకున్నారు. అద్దెలో కొంత తగ్గిందికదా అని సంతోషిద్దామంటే కారు పార్కింగ్ జిమ్, స్విమింగ్ పూల్ కి ఎక్స్ట్రా వసూలు చేస్తున్నారు. ఇంక మనం ఇంత అవస్థపడి ఇల్లు మారినదెందుకు?” విసుగ్గా అన్నాడు శంకర్.

“మంగమ్మగారు! మీరు చెప్పిన మూవ్ ఇన్ స్పెషల్ సలహా మిస్ ఫైర్ అయిందండీ” అంటూ ఉడికించారు మంగమ్మగారు.

“ఏదో ఈసారి ఇలా అయింది. సరే ఈ మంగమ్మగారి మాట వినండి..మనమ్మాయి, అల్లుడు ఈసారి ఇల్లంటూ మారితే స్వంత ఇంట్లోకే వెళతారు చూడండి!” అంటూ కొంగు దులిపి నడుము చుట్టూ దోపి విసవిసలోపలికి నడిచారు మంగమ్మగారు.



ఆర్తీకి మంచిరోజులు
 గత ఏడాది ఇంట్లోనే ప్రమాదానికి గురై ఆస్పత్రి పాలైన ఆర్తీ అగర్వాల్ కెరీర్ కి కొంత నష్టం జరిగింది. అయితే ఆ తర్వాత కోలుకుని షూటింగ్ పూర్తి చేసిన ‘అందాలరాముడు’ హిట్ కావడం వల్ల ఆమెకి కొన్ని అవకాశాలు వచ్చాయి. ప్రస్తుతం వేణు హీరోగా నటిస్తున్న ఓ చిత్రంలో ఆర్తీ నాయికగా నటిస్తోంది. అలాగే మరికొన్ని చాన్సులు ఆమెకి రాబోతున్నాయని ఇండస్ట్రీ వర్గాల ద్వారా వినికిడి. ఏమైతేనేం ఈ సంవత్సరం ఆర్తీ కెరీర్ కి మేలు చేస్తుందనే అనుకుందాం.



శంకర్.
 “ఈ ఇంట్లో కారు పార్కింగ్ స్టేస్ కి, జిమ్ కి, స్విమింగ్ పూల్ కి ఎక్స్ట్రా డబ్బు కట్టాలట అమ్మలూ...” చల్లగా చెప్పారు మంగమ్మగారు, రెంటల్ ఆఫీసు వాళ్ళు పంపిన కాగితం అందిస్తూ. చిన్నమ్మలు మొగుడికేసి దిగులుగా చూసింది. భుజాలు కదిపి కళ్ళు మూసుకున్నాడు శంకర్. “రేపు